

## REGOLAMENT TAL-KUMMISSJONI (UE) 2018/290

tas-26 ta' Frar 2018

**li jemenda r-Regolament (KE) Nru 1881/2006 fir-rigward tal-livelli massimi ta' esteri glicidilici tal-acidi grassi fiz-żjut veġetali u x-xahmijiet, fil-formula tat-trabi, fil-formula tat-trabi li għandhom iktar minn sitt xhur u f'ikel għal raġunijiet mediċi speċjali maħsub għat-trabi u għat-tfal żgħar**

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi proċeduri tal-Komunità għall-kontaminanti fl-ikel, <sup>(1)</sup> u b'mod partikolari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006 <sup>(2)</sup> jiffissa l-livelli massimi għal ċerti kontaminanti fl-oġġetti tal-ikel.
- (2) F'Mejju tal-2016, il-Bord Xjentifiku dwar Kontaminanti fil-Katina tal-Ikel (CONTAM) tal-Awtorità Ewropea dwar is-Sigurtà fl-Ikel ("l-Awtorità") adottat opinjoni xjentifika dwar ir-riskji għas-saħħa tal-bniedem relatati mal-preżenza ta' 3- u 2-monokloropropandiol (MCPD), u tal-esteri tal-acidi grassi tagħhom, u ta' esteri glicidilici tal-acidi grassi fl-ikel <sup>(3)</sup>.
- (3) Fid-dawl tan-noti ta' gwida aġġornati tal-Kumitat Xjentifiku tagħha dwar l-użu tal-approċċ tad-doża limitu ta' riferiment (benchmark dose limit) fil-valutazzjoni tar-riskju <sup>(4)</sup>, l-Awtorità ddecidiet li tiftah mill-ġdid il-valutazzjoni tasl-kontaminant 3-MCPD u l-esteri tal-acidi grassi tiegħu, wara analiżi dettaljata tad-diverġenzi fl-opinjoni, b'rabta ma dak il-kontaminant, bejn il-Kumitat Espert Kongunt tal-FAO/WHO dwar l-Addittivi tal-Ikel <sup>(5)</sup> u l-Awtorità. Għalhekk huwa xieraq li wiehed jistenna l-eżitu tal-valutazzjoni tat-3-MCPD u l-esteri tal-acidi grassi tiegħu qabel ma jittiehdu miżuri regolatorji xierqa.
- (4) L-esteri glicidilici tal-acidi grassi huma kontaminanti tal-ikel li jinsabu fl-ogħla livelli fiz-żjut u x-xahmijiet veġetali raffinati. L-esteri glicidilici tal-acidi grassi huma idrolizzati f'glicidol fil-kanal gastrointestinali.
- (5) L-awtorità kkonkludiet li glicidol huwa kompost ġenotossiku u karċinoġeniku. Fid-dawl tal-potenzjal ġenotossiku u karċinoġeniku tal-glicidol, l-Awtorità applikat l-approċċ ta' margni ta' esponiment ("MoE"). Ix-xenarji ta' esponiment għat-trabi, għat-trabi li telqu jimxu u għal tfal ohra rriżultaw f'MoE li jvarja minn 12 800 sa 4 900 u għat-trabi li jirċievu dieta tal-formula biss f'MoE ta' minn bejn wiehed u ieħor 5 500 sa 2 100. L-Awtorità qieset li MoE ta' inqas minn 25 000 hija ta' thassib għas-saħħa. Huwa għalhekk xieraq li jiġi stabbilit livell massimu għall-preżenza ta' esteri glicidilici tal-acidi grassi fiz-żjut veġetali u x-xahmijiet imqieghda fis-suq għall-konsumatur finali jew għall-użu bħala ingredjent fl-ikel. Minhabba t-thassib għas-saħħa tat-trabi, tat-trabi li telqu jimxu u tat-tfal żgħar, huwa xieraq li jiġi stabbilit livell massimu aktar strett għaž-żjut u x-xahmijiet veġetali maħsuba għall-produzzjoni ta' ikel għat-trabi u ta' ikel ipproċessat ibbażat fuq iċ-ċereali għat-trabi u għat-tfal żgħar.
- (6) Sabiex jiġi eskluż kwalunkwe thassib potenzjali għas-saħħa b'rabta mat-trabi, mat-trabi li telqu jimxu u mat-tfal żgħar, b'mod partikolari, u filwaqt li jitqies l-esponiment possibbli għal esteri glicidilici tal-acidi grassi tat-trabi mitmugħa biss bil-formula tat-trabi, huwa xieraq li jiġi stabbilit livell massimu strett speċifiku għall-formula tat-trabi, għall-formula tat-trabi li għandhom iktar minn sitt xhur u għall-ikel għal raġunijiet mediċi speċjali maħsub għat-trabi u għat-tfal żgħar. Madankollu, hemm hteġġa li tkompli titnaqqas il-preżenza tal-esteri glicidilici tal-acidi

<sup>(1)</sup> ĠUL 37, 13.2.1993, p. 1.

<sup>(2)</sup> Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jiffissa l-livelli massimi ta' ċerti kontaminanti fl-oġġetti tal-ikel (ĠUL 364, 20.12.2006, p. 5).

<sup>(3)</sup> L-opinjoni xjentifika dwar ir-riskji għas-saħħa tal-bniedem b'rabta mal-preżenza ta' 3- u 2-monokloropropandiol (MCPD), u tal-esteri tal-acidi grassi tagħhom, u ta' esteri glicidilici tal-acidi grassi fl-ikel. *EFSA Journal* 2016;14(5): 4426, 159 pp. doi:10.2903/j.efsa.2016.4426.

<sup>(4)</sup> Il-minuti tat-82 laqgħa plenarja tal-Kumitat Xjentifiku li saret fit-13-14 ta' Frar 2017. Disponibbli fuq <https://www.efsa.europa.eu/sites/default/files/event/170213-m.pdf>

<sup>(5)</sup> Il-Kumitat Espert Kongunt tal-FAO/WHO dwar l-Addittivi tal-Ikel, It-Tlieta w Tmenin laqgħa, Ruma, 8-17 ta' Novembru 2016, Ġabra fil-qosor u Konkluzjonijiet. Disponibbli fuq <http://www.fao.org/3/a-bq821e.pdf>

grassi fil-formula tat-trabi, fil-formula tat-trabi li għandhom iktar minn sitt xhur u fl-ikel għal raġunijiet mediċi speċjali maħsub għat-trabi u għat-tfal żgħar u għalhekk jehtieg li jiġu riveduti l-livelli massimi ladarba metodu affidabbli ta' analiżi jkun disponibbli biex jiġu analizzati livelli aktar stretti sabiex jiġi żgurat infurzar effettiv ta' dawn il-livelli.

- (7) Jenhtieg li l-operaturi fin-negozju tal-ikel jingħataw biżżejjed żmien biex jadattaw il-proċessi ta' produzzjoni tagħhom.
- (8) Jenhtieg għalhekk li r-Regolament (KE) Nru 1881/2006 jiġi emendat skont dan.
- (9) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

#### *Artikolu 1*

L-Anness tar-Regolament (KE) Nru 1881/2006 huwa emendat skont l-Anness ta' dan ir-Regolament.

#### *Artikolu 2*

L-oġġetti tal-ikel elenkati fl-Anness ta' dan ir-Regolament li tqiegħdu fis-suq legalment qabel id-dhul fis-seħh ta' dan ir-Regolament jistgħu jibqgħu fis-suq sad-19 ta' Settembru 2018.

#### *Artikolu 3*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Frar 2018.

*Għall-Kummissjoni*

*Il-President*

Jean-Claude JUNCKER

\_\_\_\_\_

## ANNEX

Fl-Anness tar-Regolament (KE) Nru 1881/2006, it-Taqsima 4: 3-monochloropropane-1,2-diol (3-MCPD) huwa sostitwit b'dan li ġej:

“Taqsima 4: It-3-monokloropropandiol (3-MCPD) u l-esteri glicidiliċi tal-aċidi grassi

Ogġetti tal-Ikel <sup>(1)</sup>		Livell massimu (µg/kg)
4.1	<b>It-3-monokloropropandiol (3-MCPD)</b>	
4.1.1	Proteina veġetali idrolizzata <sup>(30)</sup>	20
4.1.2	Zalza tas-sojja <sup>(30)</sup>	20
4.2	<b>L-esteri glicidiliċi tal-aċidi grassi espressi bħala glicidol</b>	
4.2.1.	Żjut veġetali u xaħmijiet imqiegħda fis-suq għall-konsumatur finali jew għall-użu bħala ingredjent fl-ikel bl-eċċezzjoni tal-ikel imsemmi fil-punt 4.2.2	1 000
4.2.2.	Żjut veġetali u xaħmijiet iddestinati għall-produzzjoni ta' ikel tat-trabi u ikel ipproċessat ibbażat fuq iċ-ċereali għat-trabi u għat-tfal żgħar <sup>(3)</sup>	500
4.2.3	Il-formula tat-trabi, il-formula tat-trabi li għandhom iktar minn sitt xhur u l-ikel għal raġunijiet mediċi speċjali maħsub għat-trabi u għat-tfal żgħar (trab) <sup>(3)</sup> <sup>(29)</sup>	75 sat-30.6.2019 50 mill-1.7.2019
4.2.4	Il-formula tat-trabi, il-formula tat-trabi li għandhom iktar minn sitt xhur u l-ikel għal raġunijiet mediċi speċjali maħsub għat-trabi u għat-tfal żgħar (likwidu) <sup>(3)</sup> <sup>(29)</sup>	10,0 sat-30.6.2019 6,0 mill-1.7.2019”